

rām rām rām  
sadgurō pāhi

ōm̐

rādhēśyām  
paramadayālō pāhi

**|| jagadguru śrīsaṅkarācāryaṣṭōttaraśatanāmastōtram ||**

śrīsaṅkarācāryavaryō brahmānanda-pradāyakaḥ | ajñāna-timirādityaḥ sujñānāmbudhi-candramāḥ ||1||  
varṇāśrama-pratiṣṭhātā śrīmān mukti-pradāyakaḥ | śiṣyōpadēśa-niratō bhaktābhīṣṭa-pradāyakaḥ ||2||  
sūkṣma-tattva-rahasyajñāḥ kāryākārya-prabōdhakaḥ | jñānamudrāñcitakaraḥ śiṣya-hṛttāpahāraḥ ||3||  
parivrājāśramōddhartā sarvatantra-svatantradhīḥ | advaita-sthāpanācāryaḥ sākṣācchaṅkara-rūpabhṛt ||4||  
ṣaṅmata-sthāpanācāryaḥ trayī-mārga-prakāśakaḥ | vēda-vēdānta-tattvajñāḥ durvādi-mata-khaṇḍanaḥ ||5||  
vairāgya-nirataḥ śāntaḥ saṁsārārṇava-tāraḥ | prasanna-vadanāmbhōjaḥ paramārtha-prakāśakaḥ ||6||  
purāṇa-smṛti-sārajñāḥ nityatṛptō mahān śuciḥ | nityānandō nirātāṅkaḥ nissaṅgō nirmalātmakaḥ||7||  
nirmamō nirahaṅkāraḥ viśva-vandya-padāmbujaḥ | sattva-pradhānaḥ sadbhāvaḥ saṁkhyātīta-guṇōjivalaḥ ||8||  
anaghaḥ sārāhṛdayaḥ sudhīḥ sārasvata-pradaḥ | satyātmā puṇyaśīlaśca sām̐khyayōga-vicakṣaṇaḥ ||9||  
tapōrāśirmahātējā guṇatraya-vibhāgavit | kalighnaḥ kālakarmajñāḥ tamōguṇa-nivāraḥ ||10||  
bhagavān bhārati-jētā śāradāhvāna-paṇḍitaḥ | dharmādharma-vibhāgajñāḥ lakṣya-bhēda-pradarśakaḥ ||11||  
nādabindu-kalābhijñāḥ yōgi-hṛtpadma-bhāskaraḥ | atīndriya-jñānanidhiḥ nityānitya-vivēkavān ||12||  
cidānandaścinmayātmā parakāya-pravēśakṛt | amānuṣa-caritrāḍhyaḥ kṣēmadāyī kṣamākaraḥ ||13||  
bhavyō bhadrāpradō bhūri-mahimā viśvarañjakaḥ | svaprakāśaḥ sadādhāraḥ viśvabandhuḥ śubhōdayaḥ ||14||  
viśāla-kīrtirvāgīśaḥ sarvalōka-hitōtsukaḥ | kailāsa-yātrā-samprāpta-candramauli-prapūjakaḥ ||15||  
kāñcyāṁ śrīcakrarājākhyā-yantra-sthāpana-dīkṣitaḥ | śrīcakrātmaka-tāṭaṅka-tōṣitāmbā-manōrathaḥ ||16||  
śrī-brahmasūtrōpaniṣad-bhāṣyādi-grantha-kalpakaḥ | caturdik-caturāmnāya-pratiṣṭhātā mahāmatīḥ ||17||  
dvisaptati-matōcchētā sarva-digvijaya-prabhuḥ | kāṣāya-vasanōpētāḥ bhasmōddhūlita-vigrahaḥ ||18||  
jñānātmakaika-daṇḍāḍhyaḥ kamaṇḍalu-lasatkaḥ | guru-bhūmaṇḍalācāryaḥ bhagavatpāda-saṁjñakaḥ ||19||  
vyāsa-sandarśana-prītaḥ ṛṣyaśṛṅga-purēśvaraḥ | saundaryalahārī-mukhya-bahu-stōtra-vidhāyakaḥ ||20||  
catuṣṣaṣṭi-kalābhijñāḥ brahmarākṣasa-mōkṣadaḥ | śrīman-maṇḍana-miśrākhyā-svayambhū-jaya-sannutaḥ ||21||  
tōṭakācārya-sampūjyaḥ padmapādārcitāṅghrikaḥ | hastāmalaka-yōgīndra-brahmajñāna-pradāyakaḥ ||22||  
surēśvarākhyā-sacchiṣya-sannyāsāśrama-dāyakaḥ | nṛsim̐habhaktāḥ sadratna-garbha-hēramba-pūjakaḥ ||23||  
vyākhyā-sim̐hāsanādhiśaḥ jagatpūjyō jagadguruḥ | iti śrīsaṅkarācārya-sarvalōkagurōḥ param ||24||  
nāmnām aṣṭōttara-śataṁ bhukti-mukti-phalāpradam | trisandhyāṁ yaḥ paṭhēnnityāṁ sarvān kāmān avāpnuyāt ||25||